



खबर संक्षेप

दो बाइक की गिड़त में युवक की मौत

नवागढ़। सम्बलपुर-मुंगेली मार्ग पर शनिवार शाम करीब 6:30 बजे एक दर्दनाक सड़क हादसा हो गया। ग्राम चाकापेंड़ा के पास दो बाइकों की आमने-सामने भिड़त में बुलेट सवार युवक की मौके पर ही मौत हो गई, जबकि उसका साथी गंभीर रूप से घायल हो गया। मृतक की पहचान रितेश यादव (19) पिता विजय यादव, निवासी जेल देवरी, मुंगेली के रूप में हुई है। हादसे में उसका दोस्त शैलेंद्र पूरी गोस्वामी घायल हो गया है, जिसे इलाज के लिए अस्पताल में भर्ती कराया गया है। जानकारी के अनुसार, रितेश और शैलेंद्र शनिवार को जतमई घटानारी घूमने गए थे। दोनों वापस घर लौट रहे थे, तभी चाकापेंड़ा के पास सामने से आ रही एक बाइक से उनकी बुलेट की जोरदार टक्कर हो गई। हादसा इतना जबरदस्त था कि रितेश ने मौके पर ही दम तोड़ दिया। हादसे के बाद सामने की बाइक सवार मौके से फरार हो गया। सूचना पर पहुंची पुलिस ने शव को नवागढ़ अस्पताल भिजवाया, जहां पोस्टमार्टम के बाद शव परिवारों को सौंप दिया गया। पुलिस ने मामला दर्ज कर अज्ञात बाइक सवार की तलाश शुरू कर दी है।

बेरला क्षेत्र के ग्रामीण अंचलों में खूब बिक रहा अवैध शराब बेमेतरा/बेरला। आबकारी विभाग की लगातार उदासीनता एवं निष्क्रियता के चलते बेरला क्षेत्र के ज्यादातर गाँवों में अवैध शराब को तस्करो व कोचियाओं द्वारा खुलेआम नियम कानून की धज्जियां उड़ाते हुए खपाया जा रहा है। लिहाजा गाँव-गाँव में सुबह से लेकर शाम तक मदिरा लेकर शराबियां का जमावड़ा देखने को मिल रहा है। वहीं विभाग द्वारा महज औपचारिक कार्यवाही की जा रही है, जिससे शराब तस्करो के हौसले बुलन्द हैं। बताया जा रहा है कि बेरला ब्लॉक मुख्यालय में देशी व विदेशी मदिरा दुकान होने के बावजूद ग्रामीण क्षेत्रों में कई दर्जन शराब सिंडिकेट के नेटवर्क सक्रिय है, जो प्रशासन की नाक के नीचे सर्राह अवैध रूप से शराब लाकर खपा रहे हैं। फिलहाल इस अवैधानिक शराब बिक्री के कारोबार के कारण ग्रामीण क्षेत्रों के वातावरण नशामय हो रहा है। गाँव के युवा पीढ़ी भी इसके गिरफ्त में जा रहे हैं, जो चिंताजनक है। बताया जा रहा है कि शराब को गाँव के स्तर पर बेचने में पर दिग्भर तस्करो के बीच भीड़ लगी रहती है जो स्थानीय स्तर पर तुरन्त शराब की आपूर्ति कर देती है, जिसके लिए उन्हें अतिरिक्त पैसा देना पड़ता है। चूंकि यह कारोबार गैरकानूनी ढंग से पनप रहा है जिस पर शासन-प्रशासन को गम्भीरता से ध्यान देने की जरूरत है। वहीं अवैध शराब पर प्रशासन के मौन रहने से ग्रामीणों में नाराजगी का माहौल निर्मित हो रहा है।

विजय दिवस पर बच्चों ने सीखा बलिदान का अर्थ बेमेतरा। प्राथमिक शाला ढोलिया में कारगिल विजय दिवस के अवसर पर स्कूल के विद्यार्थियों ने उत्सव मनाया। संस्था की शिक्षिका अर्चना झा ने बच्चों को कारगिल विजय की गाथा से परिचित कराया, उन्होंने बताया कि कैसे हमारे सैनिकों ने अपनी जान की परवाह न करते हुए दुश्मन के सैनिकों को भागने के लिए मजबूर कर दिया। साथ ही उन्हें साने के वीर जवानों के विपरीत परिस्थितियों में देश की रक्षा करने के लिए सदैव सजग होकर अपने कर्तव्य का निर्वहन पूर्ण निष्ठा के साथ करने की बात बताई। संस्था के प्रधान पाठक विनोद कुमार सेन ने इस अवसर पर देश के लिए अपने प्राण गंवाने वाले सैनिकों को अपने श्रद्धा सुमन अर्पित किए। इस अवसर पर संस्था के कक्षा पहली से पांचवी की छात्राओं ने सीमा पर तैनात वीर सैनिक भाइयों के लिए राखियों और अपने-अपने की मिट्टी प्रेषित की। कार्यक्रम में संस्था के शिक्षक गण एवं सम्प्रत विद्यार्थी उपस्थित थे।

क्रीमती जेवर और नकद राशि चोरी: पीडित नरेश देवांगन ने बताया कि चोरों ने उनके घर से सोने का मंगलसूत्र, सुमका, बाली, नथ, चांदी की पायल और करघनी समेत 45,000 रुपये नगद पार कर लिए। कुल मिलाकर, उनके घर से लगभग 3.12 लाख रुपये की चोरी हुई है। वहीं, पास में ही रहने वाले सुरेश देवांगन के घर का भी ताला टूटा मिला, जहाँ से सोने का मंगलसूत्र और चांदी की पायल चोरी हुई।

हरिभूमि न्यूज ▶▶ नांदघाट

नांदघाट में स्वीकृत शासकीय कॉलेज भवन को ग्राम कुरा में स्थानांतरित करने के शासन के निर्णय ने क्षेत्र में असंतोष की लहर पैदा कर दी है। आज मुख्यमंत्री के दाढ़ी कार्यक्रम में प्रस्तावित भूमि पूजन कार्यक्रम का नांदघाट क्षेत्र सर्वदलीय मंच और स्थानीय जनप्रतिनिधियों ने विरोध करते हुए बहिष्कार का ऐलान किया है। स्थानीय नागरिकों और जनप्रतिनिधियों का कहना है कि कॉलेज की स्वीकृत नांदघाट के लिए हुई थी, लेकिन निर्माण स्थल बदलकर ग्राम कुरा करना जनभावनाओं की उपेक्षा है। यह निर्णय न केवल अव्यवहारिक है,

हरिभूमि न्यूज ▶▶ देवकर

नगर पंचायत के वार्ड नंबर 03 गौरव पथ के एक किनारे करीब 975 मीटर की दूरी तक लगभग 39.75 लाख की लागत से नाली निर्माण का कार्य विगत माह भर से प्रारम्भ होकर करीब 300 मीटर तक पूर्ण निर्माण किया जा चुका है जिसमें नाली के अंदर बीचों बीच 03 बिजली पोल आए हैं जो नगर में चर्चा का विषय बना हुआ है साथ ही नगरीय प्रशासन की नाकामी और भ्रष्टाचार में संलिप्तता का पूर्ण उदाहरण है हैरत की बात यह है कि बिजली विभाग से बगैर एनओसी के कार्य का ले-आउट ठेकेदार को जारी किया गया जिससे 11 किलो वॉट के 03 नग विद्युत पोल नाली अभी बीचों बीच आ रहा है साथ ही आगे भी लगभग 10 पोल आने की संभावना बनी हुई है बिजली पोल के निर्माणधीन नाली के अंदर होने से आगे भविष्य में दुर्घटना का कारण बन सकता है।

अध्यक्ष, उपाध्यक्ष, वार्ड पार्षद सहित अन्य पार्षदों ने लगाया भ्रष्टाचार का आरोप: निर्माणधीन नाली में सस्ती सीमेंट व लोकल रेत के उपयोग की जानकारी मिलने पर नगर पंचायत अध्यक्ष शिहोरे ने उच्च गुणवत्ता की सीमेंट और रेत का इस्तेमाल करने की सख्त हिदायत ठेकेदार को दी। तो वही उपाध्यक्ष अतुल

जनता बोली- जहां स्वीकृति, वहीं हो निर्माण



आज बहिष्कार कार्यक्रम: सर्वदलीय मंच ने स्पष्ट कर दिया है कि आजहोने वाला भूमि पूजन कार्यक्रम क्षेत्र में नहीं स्वीकार्य है और उसका पूर्ण बहिष्कार किया जाएगा। इसी दिन भूमिपूजन बहिष्कार कार्यक्रम के आयोजन की तैयारी की जा रही है, जिसमें शांतिपूर्ण प्रदर्शन में बड़ी संख्या में ग्रामीणों, युवाओं और जनप्रतिनिधियों की भागीदारी होगी।

जनभावनाएं आहत होंगी

नरेन्द्र शर्मा ने कहा कि शासन को जनता की जस्ूरतों की समझ होनी चाहिए। नांदघाट के छात्रों को कॉलेज के लिए भटकना पड़ता है, और अब जब स्वीकृति मिली तो उसे दूर ले जाया जा रहा है। विजय यादव ने कहा कि कॉलेज एक बुनियादी आवश्यकता है, और उसे उसकी वास्तविक जगह से हटाकर बनाया जाना तर्कसंगत नहीं है। जनभावनाएं इससे आहत हैं। कृष्णा ठाकुर बोले कि यह सिर्फ इमरत नहीं, क्षेत्र के भविष्य का सवाल है। हम विरोध जताते रहेंगे जब तक निर्णय वापस नहीं लिया जाता।

बल्कि शिक्षा के बुनियादी उद्देश्य से भी विपरीत है। क्षेत्रीय सर्वदलीय मंच का तर्क है कि नांदघाट तहसील मुख्यालय है, जहाँ आसपास के अनेक गांवों से छात्र-छात्राएं प्रतिदिन आवागमन करते हैं। यहां कॉलेज का निर्माण उन्हे सहज और सुलभ शिक्षा उपलब्ध कराने के उद्देश्य से स्वीकृत किया गया था। ऐसे में निर्माण स्थल को स्थानांतरित करना गैर-जस्ूरती और असंगत है। जिला पंचायत सदस्य सुशीला जोशी ने कहा कि कॉलेज भवन को नांदघाट में ही बनाया जाना चाहिए। यहां की जनता वर्षों से इसके लिए संघर्ष कर रही है। किसी और गांव में निर्माण करने का कोई औचित्य नहीं है। हम इसे जनभावनाओं का उल्लंघन मानते हैं।

मांग : नाली निर्माण में भारी अनियमितता, जांच की मांग देवकर में नाली निर्माण में अनियमितता बिजली के पोल बीच में, भ्रष्टाचार के आरोप

हरिभूमि न्यूज ▶▶ देवकर



शर्मा ने घटिया निर्माण कार्य पर कहा कि गुणवत्तापूर्ण कार्य कर उलझे हुए विवाद को समाप्त करने की बात कही। निर्माण की गुणवत्ता पर सवाल खड़े करते हुए वार्ड पार्षद पुत्र सोनु यादव ने सी एम ओ और ठेकेदार के गठजोड़ से भ्रष्टाचार का आरोप लगाते हुए कहा कि पतला सरिया से एक एक फीट की दूरी पर जाली की संरचना कर नाली का निर्माण किया जा रहा है। भ्रष्टाचार का आलम चरम पर है तत्काल निर्माण कार्य में रोक लगाई जाए। साथ ही अन्य पार्षदों मीहन सिन्हा, देवेश गुप्ता, तारा चक्रधारी ने कहा कि लोकल घाट की मिट्टी मिली रेत, तेल नुमा काली गिट्टी का इस्तेमाल किया जा रहा है वही नाली के

ठेकेदार ने स्थानीय प्रशासन को मौखिक सूचना देने की बात कही

इस संबंध में ठेकेदार किशन यादव से जब बात की गई तो उन्होंने बताया कि सीएमओ और इंजीनियर को पोल के आने की समस्या से मौखिक रूप से अवगत कराया गया है। मौके पर मिले हुए लेआउट के आधार पर निर्माण कार्य किया जा रहा है। बाकी जानकारी आपको सीएमओ दे पाएंगे।

ऐई बंजारे ने बड़ी दुर्घटना होने की संभावना जताई

सहायक अतिरिक्त विद्युत विभाग परिक्षेत्र देवकर गंगधर बंजारे ने बताया कि उक्त कार्य के लिए हमारे विभाग से एनओसी नहीं ली गई है वहीं संभावित दुर्घटना पर जानकारी दी कि पोल केवल वायर से कवर है, करंट का खतरा नहीं है वहीं तकलीफें पहले पर कहा कि पोल का नाली के जमा पानी एवं नमी के संपर्क में रहने से फाउंडेशन कमजोर हो सकता है इस स्थिति में एक भी पोल यदि टूटता या गिरता है तो पूरी लाइन का पोल डिस्टर्ब हो सकता है। जिससे कभी भी बड़ी दुर्घटना घट सकती है मैं कल ही नगर पंचायत प्रशासन को नोटिस जारी करूंगा।

पेण्डी में 15 फीट गहरा सिंक होल बना, किसान की फसल बर्बाद



हरिभूमि न्यूज ▶▶ बेमेतरा

साजा विधानसभा क्षेत्र के पेण्डी (देवरी) गांव में रविवार को एक हेरान कर देने वाली घटना सामने आई। गांव के बीच खेत में अचानक एक 1-2 फीट चौड़ा भू-धँसाव गड्ढा (सिंक होल) दिखाई दिया, जो देखते ही देखते दिन भर में बढ़कर 15 फीट चौड़ा और लगभग 15 फीट गहरा हो गया। इस अद्भुत प्राकृतिक घटना की सूचना से पूरे गांव में हड़कंप मच गया और बड़ी संख्या में ग्रामीण मौके पर जमा हो गए। प्रशासन ने एहतियाती कदम उठाते हुए सिंक होल के चारों ओर सुरक्षात्मक रूप से बैरिकेड्स लगा दिए हैं। आश्चर्य की बात यह है कि इस सिंक होल में पानी की मात्रा धीरे-धीरे बढ़ती जा रही है। सबसे चौंकाने वाली बात यह है कि पेण्डी गांव से शिवनाथ नदी की दूरी लगभग 4 किलोमीटर है और इस गांव परिक्षेत्र में कोई नदी का स्रोत नहीं है, जिससे यह घटना लोगों को

काफी विस्मित कर रही है। किसानों को भारी नुकसान हुआवने की मांग

जाणकारी के मुताबिक, यह सिंक होल स्थानीय किसान जगदीश साहू और लीलाधर मानिकपुरी की खेत की जमीन पर बना है। गांव के ही एक किसान ने सुबह सबसे पहले इसे देखा और इसकी सूचना दी। सुबह यह सिंक होल पहले जगदीश साहू की खेत को नुकसान पहुंचाते हुए खेतों के बीच बने मजबूत मिट्टी के भेड़ को कमजोर कर लीलाधर की खेत की ओर बढ़ रहा है, जिसमें मिट्टी नीचे धँस रही है और जल का स्तर तेजी से बढ़ रहा है। यह पूरे क्षेत्र के लिए एक आश्चर्यजनक घटना है। इस अचानक प्राकृतिक रूप से बने सिंक होल के कारण किसान जगदीश साहू के खेत में लगी बड़ी मात्रा में फसल बर्बाद हो गई है। वहीं, ग्रामीणों की चहलकदमी से भी पौधे रौंदे जा चुके हैं, जिससे उन्हें काफी क्षति हुई है। किसानों और ग्रामीणों ने शासन-प्रशासन से इस प्राकृतिक आपदा पर क्षतिपूर्ति के रूप में मुआवजे की मांग की है।

हरेली पर्व पर नवागढ़ में दो घरों में लाखों की चोरी, दहशत का माहौल

हरिभूमि न्यूज ▶▶ नवागढ़

छत्तीसगढ़ का प्रमुख लोक पर्व हरेली जब गांव-शहर में धूमधाम से मनाया जा रहा था, उसी दौरान नवागढ़ में एक परिवार के लिए यह त्योहार भारी साबित हुआ। नगर पंचायत नवागढ़ के वार्ड क्रमांक-13 में स्थित दो मकानों को अज्ञात चोरों ने निशाना बनाकर लाखों रुपये के जेवरात और नकदी पर हाथ साफ कर दिया। इस घटना के बाद इलाके में सन्नाटा और दहशत का माहौल है, वहीं पुलिस मामले की जांच में जुट गई है। यह घटना ललित विद्यालय के पास स्थित नरेश कुमार देवांगन (53 वर्ष) के मकान की है। वे 24 जुलाई की सुबह करीब 10 बजे अपने परिवार के साथ हरेली मनाने अपने पैतृक गांव देवरबीजा गए थे। उस समय घर में ताला लगा हुआ था। जब परिवार 26 जुलाई की शाम लगभग 4 बजे लौटा, तो उन्होंने देखा कि मुख्य दरवाजे सहित हॉल और बेडरूम के ताले टूटे हुए थे। अंदर अलमारी भी टूटी मिली और घर का सामान पूरी तरह बिखरा हुआ था।

क्रीमती जेवर और नकद राशि चोरी: पीडित नरेश देवांगन ने बताया कि चोरों ने उनके घर से सोने का मंगलसूत्र, सुमका, बाली, नथ, चांदी की पायल और करघनी समेत 45,000 रुपये नगद पार कर लिए। कुल मिलाकर, उनके घर से लगभग 3.12 लाख रुपये की चोरी हुई है। वहीं, पास में ही रहने वाले सुरेश देवांगन के घर का भी ताला टूटा मिला, जहाँ से सोने का मंगलसूत्र और चांदी की पायल चोरी हुई।

गांजा बेचने वालों को पुलिस ने पकड़ा

भिलाई। गांजा अवैध रूप से बेचने वाले युवकों को पुलिस ने गिरफ्तार किया है। एएसपी पद्मश्री तंवर ने बताया कि ऑपरेशन वॉशिंग अभियान के तहत नशीली दवाइयों, गांजा तस्करी, खरीदी, बेचने वाले सुखे नशे के कारोबार करने वालों पर शिकंजा कसा जा रहा है। आयकर भवन सेक्टर 6 खंडहर के पास गांजा रखकर बेचने वाले दो युवकों को पुलिस ने पकड़ा है। आरोपी कुंदरामपारा रुआबांधा बस्ती भिलाई नगर निवासी जगदीश भारती, शनिचरी बाजार रुआबांधा बस्ती अंकित सुर्यवंशी होना बताया है।

घोटमर्रा-रौद्रा के बीच नाले में बाढ़ की स्थिति जान जोखिम डालकर हो रही है आवाजाही

हरिभूमि न्यूज ▶▶ बेमेतरा

बरसात के मौसम में लगातार हो रही बारिश के कारण बेमेतरा जिले में ज्यादातर नदी-नाले उफान पर हैं। खेतों और तालाबों में पानी भरने के बाद अब यह पानी नदियों और नालों में समा रहा है, जिसके कारण जिले के कई इलाकों में एनीकट, स्टॉपडैम और रपटा-पुलिया पानी से ऊपर बह रहे हैं। चिंताजनक बात यह है कि ग्रामीण अंचलों में लोग बिना किसी डर या भय के, अपनी जान जोखिम में डालकर इन



उफनते रास्तों से आवागमन कर रहे हैं, जो बेहद खतरनाक साबित हो सकता है। ताजा मामला देवरबीजा चौकी क्षेत्र के ग्राम रौद्रा से घोटमर्रा

परीक्षार्थियों को हैंडहेल्ड मेटल डिटेक्टर से गुजरना पड़ा

3931 परीक्षार्थियों ने दी आबकारी आरक्षक भर्ती परीक्षा

हरिभूमि न्यूज ▶▶ बेमेतरा

आबकारी आरक्षक भर्ती परीक्षा रविवार को जिले भर में कड़ी सुरक्षा और प्रशासनिक निगरानी के बीच संपन्न हुई। सुबह 11 बजे से दोपहर 1:15 बजे तक आयोजित इस परीक्षा में कुल 5050 अभ्यर्थियों में से 3931 शामिल हुए, जबकि 1119 अभ्यर्थी अनुपस्थित रहे। परीक्षा के दौरान जिले में कहीं से भी गड़बड़ी या अव्यवस्था की सूचना नहीं मिली। परीक्षा के सफल आयोजन के लिए जिला प्रशासन ने कुल 20 परीक्षा केंद्र बनाए थे। प्रत्येक केंद्र में मेटल डिटेक्टर, फ्रिस्कैंग डेस्क, पहिला अभ्यर्थियों की जांच हेतु महिला पुलिस, महिला जूनियर और घड़ी की व्यवस्था पहले से सुनिश्चित की गई थी। सभी



केंद्रों पर सुरक्षा बलों की मौजूदगी रही और परीक्षा केंद्रों के आसपास धारा 144 लागू कर निषिद्ध वस्तुओं की सख्ती से निगरानी की गई। जिले में परीक्षा के निष्पक्ष संचालन हेतु उड़नदस्ते सक्रिय रहे। सभी केंद्रों पर समय-डेस्क, पहिला अभ्यर्थियों की जांच हेतु महिला पुलिस, महिला जूनियर और घड़ी की व्यवस्था पहले से सुनिश्चित की गई थी। सभी

शांतिपूर्ण संचालन से प्रशासन ने ली राहत की सांस

जिलेभर में शांतिपूर्ण परीक्षा संचालन के बाद प्रशासन ने संतोष जताया है। परीक्षा के दौरान किसी भी प्रकार की नकल या अनुशासनहीनता की सूचना नहीं मिली है। परीक्षा समाप्ति के बाद उत्तरपुस्तिकाएं सीलबंद कर नियमानुसार भेजी गईं।

| आंकड़ा | विवरण |
|-----------------|--------|
| कुल परीक्षार्थी | : 5050 |
| उपस्थित | : 3931 |
| अनुपस्थित | : 1119 |
| परीक्षा केंद्र | : 20 |

समय: प्रातः 11:00 से दोपहर 1:15 तक

खबर संक्षेप

तीस लीटर महुआ शराब जब्त, केस दर्ज
भिलाई। अवैध रूप से महुआ शराब बनाने वाले को पकड़ने पहुंची पुलिस उसे देख आरोपी फरार हो गए। एएसपी पद्मश्री तंवर ने बताया कि ग्राम घोराही थाना रानीतराई में अवैध महुआ शराब बनाने की सूचना मिली थी। रानीतराई पुलिस को ग्राम घोराही के बंधिया तालाब में अवैध रूप से शराब बनाने के लिए डुबाए गए 50 कट्टा महुआ लाहन करीब 5 किंटल की जमा। तीन जरीकेन में भरा करीब 30 लीटर महुआ शराब को तालाब में फेंककर दो आरोपी मौके से फरार हो गए। आबकारी एक्ट के तहत पुलिस ने कार्रवाई किया है।

ट्रेफिक पुलिस ने दिया मानवता का परिचय
भिलाई। नेशनल हाइवे भिलाई तीन के जनता स्कूल कटिंग के पास अज्ञात युवक गंभीर रूप से घायल होकर सड़क किनारे पड़ा हुआ था। राहगीरों की सूचना पर ट्रेफिक पुलिस ने कंट्रोल रूम को सूचना दी। खबर लगते ही ट्रेफिक पुलिस ने निकटतम पेट्रोलिंग टीम बिना किसी विलंब के घटनास्थल पर पहुंची। मौके पर पहुंची टीम ने घायल की नाजुक स्थिति को देखते हुए मानवता का परिचय दिया। घायल को तुरंत उपचार के लिए लाल बहादुर शास्त्री अस्पताल पहुंचाया। जहाँ उसका इलाज जारी है।

मकान से 48 हजार की चोरी, अपराध दर्ज
भिलाई। मकान का ताला तोड़कर सोना चांदी के जेवरत पार करने का मामला सामने आया है। शिकायत पर पुलिस ने अज्ञात के खिलाफ जर्म दर्ज किया है। रानीतराई पुलिस ने बताया कि ग्राम घोडाही थाना बिरकोनी जिला महासमुंद्र निवासी वर्तमान में ग्राम डिघारी निवासी श्रीमती तरुण मालेकर का ग्राम रानीतराई के दिशा बुटीक में सिलाई का काम करती है। 25 जुलाई की सुबह बुटीक रानीतराई बस स्टैंड में काम करने पीड़िता आई थी। दोपहर में मां ने कॉल कर बताया कि मकान में चोरी हो गई है। मकान से सोने का मंगलचुद्र 02 नग एक बड़ा, एक छोटा, एक नग सोने की अंगुठी, एक नग चांदी का हाफ कर्धन, एक जोड़ी चांदी का पायजेब, एक नग चांदी का चैन, अन्य चांदी का सामान गायब मिला। जिसकी कीमत 48 हजार रूप्य आंकी गई है।

बाढ़ में बहा युवक का शव नाले में मिला
खैरागढ़। प्रधानपाठ बैराज से छोड़ा पानी और 19 से 20 घंटे की लगातार बारिश ने शनिवार को जनजीवन बेहाल कर दिया। पचास से उपर मकान-दुकान में पानी घुस गया तो लोगों को आनन-फानन में सरकारी भवनों या रिश्तेदारों के घर शरण लेनी पड़ी। लगभग आठ से दस घंटे में पानी उतर गया, लेकिन अपने पीछे दुर्दशा के निशान छोड़ गया है। इधर ईतवारी बाजार में एक युवक के बाढ़ में बह गया, जिसका शव कुछ दूर पर ही एक नाले में मिला। इस बीच एक दिल दहलाने वाली खबर ने सबको चौंका दिया कि जब ईतवारी बाजार में शीतला मंदिर के पास डोंगानाला का पानी कम हो रहा था, लेकिन बहाव तेज था, उस समय दो-तीन दोस्तों के साथ अंबेडकर वार्ड निवासी अमित यादव 18 साल भी पानी से अटखिलाय करतें दुकान की छत से पानी में कूदकर तैर रहा था।

ऑनलाइन पेपर बिल व थ्री फेस कनेक्शन दिलवाने चेंबर बढ़ाएगा दबाव

हरिभूमि न्यूज >>> गिलाई

टाउनशिप में बिजली के उपभोक्ताओं को थोड़ी राहत दिलाने के बाद अब भिलाई स्टील सिटी चेंबर ऑफ कॉमर्स भिलाई उन्हें बीएसपी से आनलाइन बिजली बिल और थ्री फेस कनेक्शन दिलवाने के लिए भी बीएसपी पर दबाव बनागा। इसके लिए जल्द ही बीएसपी प्रबंधन से चेंबर का प्रतिनिधि मंडल मिलेगा। उल्लेखनीय है कि चेंबर द्वारा पूर्व में बिजली दर कम करने के साथ बिजली बिल सीधे उपभोक्ताओं को उपलब्ध कराने की मांग की थी। चेंबर के अध्यक्ष ज्ञानचंद्र जैन ने बताया कि बीएसपी के द्वारा बिजली की दरों में

छग शासन के समतुल्य दर निर्धारित करने का जो प्रस्ताव छत्तीसगढ़ राज्य विद्युत नियामक आयोग के समक्ष रखा था, जिसे खारिज कर आयोग द्वारा मात्र 0.88 % मूल्य वृद्धि की स्वीकृति दी है, जबकि आयोग ने शासन को 1.89% मूल्य वृद्धि की स्वीकृति दी थी। बीएसपी ने 10 से 15% वृद्धि का प्रस्ताव आयोग के समक्ष रखा था। इसे आयोग ने आपत्तिकांतों के विचारों को सुनने के बाद खारिज कर दिया है। साथ ही यह भी आदेश दिया है कि उपभोक्ता की मांग पर, ऑनलाइन अथवा पेपर बिल दिया जाए। स्टील सिटी चेंबर के अध्यक्ष ज्ञानचंद्र जैन बताया कि 11 सदस्यों का प्रतिनिधि मंडल आयोग के समक्ष

उपस्थित हुआ था। बताया था कि उपभोक्ताओं की मांग पर ना तो थ्री फेस कनेक्शन दिए जाते हैं और ना मेटेंसेस की प्रत्येक सेक्टर में व्यवस्था बनाई गई है। आयोग ने बीएसपी को निर्देश दिया है कि उपभोक्ताओं की शिकायतों का निराकरण तत्काल प्रभाव से किया जाए, और उपभोक्ताओं की मांग पर थ्री फेस कनेक्शन भी दिए जाएं। चेंबर अध्यक्ष ज्ञानचंद्र जैन ने बताया कि आनलाइन पेपर बिल व थ्री फेस कनेक्शन उपभोक्ताओं को दिलाने चेंबर बीएसपी पर दबाव बढ़ाएगा। मामले में जल्द ही प्रबंधन से प्रतिनिधि मंडल मिलकर राहत के लिए चर्चा करेगा।

नियामक आयोग बिजली राहत के साथ यह भी दिया है आदेश



नए मीटर भी लगवाने प्रबंधन से करेंगे मांग

आयोग द्वारा जहां भी डिफेक्टिव है उसे सुधारें जाने और नए मीटर लगाए जाने के निर्देश दिए गए हैं। उपभोक्ताओं की शिकायत को सुनने के लिए उपभोक्ता निवारण फोरम के कार्यालय को पुनः चालू किया जाए। चेंबर ने इस आदेश का पालन करने की मांग के साथ विद्युत नियामक आयोग के निर्णय को शहर के उपभोक्ताओं के लिए राहत वाला बताया।

अनियमितता : व्यापारी संघ ने किया विरोध, दुकान नहीं हटाने पर करेंगे शिकायत

सुपेला सब्जी मंडी में व्यापारी ने पार्किंग क्षेत्र में किया अतिक्रमण, लग रहा जाम

हरिभूमि न्यूज >>> गिलाई

सुपेला में संचालित आकाशगंगा सब्जी मंडी में कुछ व्यापारी सड़क और पार्किंग की जगह पर बेजा कब्जा करके दुकान बना लिए हैं। इससे वहां पार्किंग और सब्जी से भरी गाड़ियों के आने जाने में परेशानी हो रही है। इसको लेकर व्यापारी संघ ने सब्जी व्यापारी नारायण सिंह को अवैध दुकान हटाने के लिए कहा, लेकिन वो नहीं मान रहा है। अब व्यापारी इसकी शिकायत निगम में करने जा रहे हैं।

सुपेला सब्जी व्यापारी संघ के अध्यक्ष रविंद्र सिंह उर्फ रवि ने बताया कि सुपेला सब्जी मंडी में नियम के मुताबिक 110 रजिस्टर्ड दुकान हैं, जिन्हें निगम के द्वारा बैठाया गया है। वर्तमान में ये सब्जी मंडी अतिक्रमण की भेंट चढ़ती जा रही है। हालत यह हो गई है कि यहां वैध और अवैध दुकान मिलकर 200 से अधिक दुकानें संचालित हैं। इसमें थोक और चिह्नक दोनों दुकानें शामिल हैं। अब मुद्दे पार्किंग और सड़क को जमीन पर कब्जा करके दुकान खोलने का उछलता जा रहा है। यहां नारायण सिंह वेंजिटेबल कंपनी (एनवीसी) के संचालक नारायण सिंह ने अपनी रजिस्टर्ड दुकान के साथ साथ सब्जी मंडी को जाने वाली सड़क के किनारे पार्किंग की जगह को घेरकर बड़ी सी दुकान बना लिया है। एनवीसी ने पहले यहां एक छोटी दुकान बनाकर सब्जी के खाली कैरेट रखना शुरू किया था। पिछले एक साल में उसने यहां काफी बड़ी जगह घेरकर दुकान बना लिया है। इसके चलते यहां जाम लगता है। सब्जी से भरी गाड़ियां जो सुबह आ जाती है वो बाहर नहीं निकल पा रही है। व्यापारियों का व्यवसाय भी प्रभावित हो रहा है। रवि का कहना है कि उन्होंने एनवीसी कंपनी के संचालक को बेजाकब्जा दुकान हटाने के लिए कहा था, लेकिन वो नहीं मान रहे हैं। सब्जी व्यापारी की दबाई और संघ की बात को ना मानने पर अब व्यापारी संघ ने इसकी शिकायत निगम में करने का निर्णय लिया है।

नगर निगम मिलाई के अधिकारियों ने कहा-जांच के बाद करेंगे कार्रवाई



मार्केट से हर दिन गुजरते हैं सैकड़ों ट्रक

इस मंडी में हर दिन सुबह सुबह 100-150 ट्रक सब्जी व आलू प्याज आदि लेकर जाते हैं और फिर खाली करके जाते हैं। इनके लिए मंडी के पीछे काफी बड़ी जगह निगम ने छोड़ रखी है। वहां सभी गाड़ियां पार्क होकर सब्जी अनलोड करती हैं और फिर वहां से निकल जाती हैं, लेकिन अब इन गाड़ियों को आने जाने में परेशानी हो रही है। और तो और 10 बजे के बाद जब आकाश गंगा मार्केट खुलने लगता है और सब्जी की गाड़ियां नहीं निकल पाती तो यहां जाम की स्थिति निर्मित हो जाती है।

निगम करेगा अतिक्रमण पर कार्रवाई

जब इस बारे में जेन 1 के आयुक्त आजय सिंह राजपूत से पूछा गया तो उन्होंने कहा कि ऐसा करना गलत है। वो कल ही टीम भेजकर इसका निरीक्षण करवाएंगे और अगर बेजा कब्जा करके दुकान बनाई गई है तो उसे तोड़कर हटवा जाएगा। इसके साथ ही ऐसा करने वाले के खिलाफ निगम जुर्माने की कार्रवाई भी कर सकता है।



एनवीसी के संचालक ने कहा कई व्यापारियों ने किया है कब्जा

एनवीसी दुकान के संचालक के बेटे अमित सिंह से जब इस बारे में बात की गई तो उसने कहा कि वो अकेले ऐसे नहीं हैं जिन्होंने बेजा कब्जा करके दुकान बनाई है। मंडी में कई लोग हैं जो सरकारी जमीन पर कब्जा करके रखे हैं। उनके खिलाफ व्यापारी संघ के लोग एफयूट होकर कार्रवाई करवा रहे हैं। अगर कार्रवाई हो तो सभी के खिलाफ हो, केवल उनके खिलाफ नहीं।

युवितयुवतकरण शिक्षकों की संभाग में चल रही सुनवाई, लेटलतीफी से दिक्कत, निलंबन टला

हरिभूमि न्यूज >>> दुर्ग

युवितयुवतकरण होने के बाद भी शिक्षकों की ज्वाइनिंग स्कूलों में नहीं हो पाई है। इसलिए कि दुर्ग जिला स्तर पर सुनवाई करने के बाद अब संभाग में शिक्षकों ने अभ्यावेदन लगाया है। इसलिए संभाग स्तर पर संभागायुक्त कार्यालय में सुनवाई चल रही है। सुनवाई की वजह से जिला शिक्षा विभाग ने ज्वाइनिंग नहीं करने वाले शिक्षकों का निलंबन टाल दिया है।

80 शिक्षकों की सुनवाई पूरी

संभागीय आयुक्त कार्यालय में अब तक दुर्ग जिले के 80 शिक्षकों की सुनवाई कर ली गई है। 30 शिक्षकों का अभ्यावेदन की सुनवाई अभी और होनी है। इस हिसाब से ये पूरा महीना सुनवाई में ही चली जाएगी। खास बात यह है कि शिक्षकों ने ऐसी रणनीति बनाई है कि एक-एक कर अभ्यावेदन लगा रहे हैं। जिसकी वजह से सुनवाई की तिथि भी लगातार बढ़ती जा रही है।

डेढ़ महीने से इस तरह हो गई है पढ़ाई टप

हाईकोर्ट में दायर है याचिका युवितयुवतकरण का सबसे बड़ा खामियाजा यदि श्रुत रहें तो वे है विद्यार्थी शिक्षक युवितयुवतकरण आदेश को मानने के लिए तैयार नहीं हैं। इसलिए वे हाईकोर्ट में याचिका लगा रखी है। हाईकोर्ट के आदेश पर ही जिला व संभाग स्तर पर उनके अभ्यावेदनों पर सुनवाई चल रही है। 16 जून को सरकारी स्कूल खोले गए हैं और इस तरह डेढ़ महीने हो गया है। अकेले दुर्ग जिले में करीब 150 शिक्षक ऐसे हैं जिन्होंने युवितयुवतकरण आदेश के बाद ज्वाइनिंग नहीं ली है।

संभाग से जायेंगे राज्य में : स्कूल शिक्षा विभाग ने युवितयुवतकरण वाले शिक्षकों को ऐसी व्यवस्था दी है कि उसका पूरा फायदा शिक्षक उठा रहे हैं। मंगलम जिला स्तर पर सुनवाई के बाद शिक्षक यदि संतुष्ट नहीं हैं तो वह संभाग में जा सकता है। संभाग की सुनवाई में यदि संतुष्ट नहीं हुआ तो राज्य में अभ्यावेदन लगा सकता है। यही वजह है राज्य में जाने की तैयारी है।

निलंबन आदेश इस तरह टलता जा रहा

जिला शिक्षा अधिकारी ने 23 जुलाई तक युवितयुवतकरण के आदेश का पालन नहीं करने वाले शिक्षकों को निलंबित करने की बात कही थी। उसके बाद दो दिन और समय दिया। उसके बाद भी यह मामला अब टल गया है। सूत्र बताते हैं कि 15 जुलाई को ही संभागीय सचिव ने सुनवाई के लिए पत्र जारी कर दिया था। 17 जुलाई को संभाग कमिश्नर ने सुनवाई का पत्र जारी किया। जिसे जिला शिक्षा अधिकारी ने ब्लॉकों में भेजा। उसके बाद 21 जुलाई को जिला शिक्षा अधिकारी ने कहा कि 23 जुलाई तक ज्वाइनिंग नहीं करने पर निलंबन कर देंगे। शिक्षकों में सुनवाई के बीच निलंबन आदेश को खबर से रोष है।

दुर्ग में 2 और 3 अगस्त को सावन मेला महिलाओं के लिए होंगी रंगारंग स्पर्धाएं

हरिभूमि न्यूज >>> दुर्ग

प्रतिवर्ष की तरह इस वर्ष भी दुर्ग में महिलाओं के सावन तिहार का आयोजन किया जाएगा। इस बार दो दिवसीय आयोजन 2 और 3 अगस्त को किया जाएगा। इस दौरान रंगारंग और मजेदार प्रतियोगिताएं, सांस्कृतिक आयोजन और पारंपरिक खेल होंगे सावन उत्सव में खेल, संगीत और परंपरा का संगम, केवल भवन सभागा में लगेगा।

नगर निगम की सांस्कृतिक प्रभारी हर्षिका जैन ने बैठक लेकर तैयारियों की समीक्षा की। उन्होंने कहा कि उत्सव का रंग, महिलाओं को मिलेगा मंच और सम्मान। इस उद्देश्य से यह आयोजन किया जाना है। अंतिम दिन विजेता महिलाओं को सम्मानित किया जाएगा। महापौर अलका बाघमार के मार्गदर्शन में आयोजन की तैयारी है। बैठक में समिति के सदस्य मनीष कोठारी, लक्ष्म्वरी ठाकुर, प्रतिभा गुप्ता, मुन्ना यादव सहित अधिकारी-कर्मचारी मौजूद थे।



कुर्सी दौड़, मटकी फोड़, थाली सजाओ, घोड़ा दौड़ जैसी स्पर्धाएं होंगी

सावन मेला का आयोजन 2 अगस्त को सुबह 10 बजे से किया जाएगा। स्टेशन रोड स्थित केवल भवन में सारे कार्यक्रम होंगे। इस आयोजन का उद्देश्य महिलाओं में सांस्कृतिक चेतना, उत्साह और सहभागिता को बढ़ावा देना है। मेले में समाज की अगणी, सम्मननीय माताओं और बहनों के लिए अनेक प्रकार की रोचक और पारंपरिक प्रतियोगिताएं रखी गई हैं, जिनमें भाग लेकर वे अपनी प्रतिभा का प्रदर्शन कर सकेंगी। कार्यक्रम के तहत कुर्सी दौड़, मटकी फोड़, थाली सजाओ, घोड़ा दौड़, मेहंदी रचाओ, खो-खो, रस्सी खींच जैसी प्रतियोगिताओं का आयोजन किया जाएगा।

नगर पालिक निगम मिलाई तैयार कर रही कार्ययोजना

शहर विकास के रोडमैप को अंतिम रूप 28 को

हरिभूमि न्यूज >>> दुर्ग

छत्तीसगढ़ नगरीय प्रशासन एवं विकास विभाग का मुख्य उद्देश्य शहरों का योजनाबद्ध विकास करना है। जिसके मंशानुरूप शहर विकास योजना (सिटी डेवलपमेंट प्लान) नगर पालिक निगम भिलाई शहर हेतु तैयार की जा रही है। शहर विकास योजना किसी शहर के भावी विकास के लिए एक महत्वपूर्ण रोडमैप है। यह योजना शहर के वर्तमान स्वरूप का विश्लेषण करती है, भविष्य की जरूरतों का अनुमान लगाती है, और विकास के लक्ष्यों को प्राप्त करने के लिए रणनीतियों और नीतियों की रूपरेखा तैयार करती है। यह योजना शहर के सुनिश्चित विकास को सुनिश्चित करने के लिए एक महत्वपूर्ण दस्तावेज है। शहर विकास कार्य में मुख्य रूप से मार्गों के चौड़ीकरण, रोड विस्तारिकरण, साइंस सिटी का निर्माण, सिंग रोड का निर्माण, स्विमिंग पूल का निर्माण, बेहतर प्रकाश व्यवस्था, छोटे एवं बड़े नालों का निर्माण, सौंदर्यीकरण के कार्य, बेहतर सफाई व्यवस्था, वाटर हावैस्टिंग सहित तड़ित चालक एवं अन्य विकास कार्य शामिल हैं।

शहरवासियों के सुझाव भी हुए शामिल

नगर निगम मिलाई के निगम सभावार में शहर विकास योजना के संबंध में आयुक्त राजीव कुमार पांडेय द्वारा 30 जून को बैठक आयोजित की गई थी। बैठक में अधीक्षक अभियंता दीपक जोशी द्वारा सिटी डेवलपमेंट का विस्तृत प्लान प्रस्तुत किया गया था। महापौर, सांसद प्रतिनिधि, विधायक प्रतिनिधि, नेता प्रतिपक्ष, पार्षदों, समाजसेवी एवं शहर के आम नागरिकों से मार्गदर्शन एवं सुझाव प्राप्त किया गया था। साथ ही जोन कार्यालय में कार्य के औचित्य सहित सुझाव आमंत्रित किया गया था। सिटी डेवलपमेंट प्लान के संबंध में जनरियर प्रशासन विभाग के सचिव एवं संचालक द्वारा वीडियो कॉन्फ्रेंस के माध्यम से बैठक ली गई है।

जोनावार फाइनल रोड मैप करेंगे तैयार

मुख्य अभियंता एवं प्रभारी आयुक्त गणेशीथी वर्मा के अध्यक्षता में 23 जुलाई को समीक्षा बैठक बुलाई गई। जिसमें शासन से दिए गए निर्देशों के अनुरूप सीडीपी निर्माण कर प्रस्तुत करने हेतु निर्देशित किया गया है। सिटी डेवलपमेंट प्लान के संबंध में दिए गए निर्देशों के परिपालन में संबंधित जोन आयुक्त, कार्यालय अभियंता, सहायक अभियंता, उप अभियंता को निर्देशित किया गया है। सोमवार तक अंतिम रूप से जोन वाइज फाइनल शहर विकास कार्य का रोड मैप तैयार किया जाएगा।

28 को देंगे सीडीपी को अंतिम रूप

आयुक्त राजीव पांडेय ने बताया कि 28 जुलाई को दोपहर 12 बजे तक परियोजना शाखा में सभी जोन से प्लान आ जाएंगे दोपहर 3 बजे मुख्य अभियंता कक्ष में सभी की उपस्थिति सीडीपी को अंतिम रूप दिया जाएगा।

इंटक ने 130 टेका श्रमिकों को वेलफेयर से मिली सहयोग राशि



भिलाई। स्टील टेका श्रमिक यूनियन के वेलफेयर एसोसिएशन द्वारा बीएसपी के 130 टेका श्रमिकों को सहयोग राशि प्रदान किया गयी है। यूनियन ऑफिस में टीएंडडी विभाग के टी एक्स आर में कार्यरत टेका श्रमिक स्व. लीलाराम बंजारे के परिवार को 10 हजार रूपय वेलफेयर राशि प्रदान की गई। उसकी घर जाते समय के भिलाई तीन के निकट वाहन द्वारा टोकर मारने से एम्स रायपुर में उपचार के दौरान मृत्यु हो गई थी। इसके अलावा तबियत खराब होने से इयूटी नई आने वाले टी एंडडी डी विभाग के टीकाराम साहू को 5 हजार रूपय कमलनाथ ठाकुर को 4 हजार रूपया व अमित कुमार को 2 हजार रूपये सहयोग राशि दी गई। यूनियन के अध्यक्ष संजय साहू कहा कि श्रमिक वेलफेयर एसोसिएशन की तरफ से बीएसपी के टेका श्रमिकों के समस्या के समाधान के साथ सुविधाओं में बढ़ोतरी, उनके परिवार के विकास, कौशल उन्नयन एवं कल्याण के लिए अनेक कार्यक्रम कर रही है स्टील टेका श्रमिक यूनियन इंटक टेका श्रमिकों के बेहतर भविष्य के लिए प्रयासरत है।

अनलॉडिंग एरिया में गैस रिसाव, प्रोपेन प्लांट-2 में मॉक ड्रिल का किया आयोजन



भिलाई। सेल-भिलाई इस्पात संयंत्र के प्रोपेन प्लांट-2 में शनिवार को 11 बजे एक आपदा प्रबंधन मॉक ड्रिल का आयोजन किया गया। इस अभ्यास में विभिन्न विभागों के बीच आपसी तालमेल और प्रतिक्रिया क्षमताओं का मूल्यांकन किया गया। प्रोपेन प्लांट-2 एक संवेदनशील क्षेत्र है, जहां 225 टन क्षमता वाले दो प्रोपेन टैंक स्थापित हैं। मॉक ड्रिल में दिखाया गया कि प्रोपेन अनलॉडिंग एरिया में सफाई कार्य के दौरान प्रोपेन गैस का रिसाव से आग लग गई। एक कर्मचारी उसकी चपेट में आ गया। सहकर्मियों ने कर्मचारी को सुरक्षित बाहर निकाला और आवश्यक प्राथमिक उपचार प्रदान किया। साइट इंचार्ज डीपसिंह ने तत्काल शिफ्ट इंचार्ज अनंत किस्कू को सूचित किया, जिन्होंने स्थिति की गंभीरता को देखते हुए मुख्य महाप्रबंधक जेपी सिंह को सूचित किया। इसके बाद प्रोपेन प्लांट-2 कंट्रोल रूम में मौजूद सहकर्मियों को आपातकालीन सायरन बजाने एवं सभी आपातकालीन एजेंसियों को सूचित करने का निर्देश दिया गया। अभ्यास में एजीएम आरके चंद्रा, सहायक प्रबंधक अदावत नागेन्धर सहित सीआईएसएफ यूनिट, अग्निशमन विभाग, सुरक्षा अभियांत्रिकी विभाग, सिविल डिफेंस, मानव संसाधन विभाग, पर्यावरण प्रबंधन विभाग, एम्पएसपी-1 के अधिकारी व कर्मचारी शामिल हुए।

खबर संक्षेप



बस्ती में भरा पानी, आप ने दी आंदोलन की चेतावनी
भिलाई। पिछले 12 घंटों से हो रही बारिश ने निगम की तैयारियों की पोल खोल दी है। शहर के अधिकांश बस्तियों और कॉलोनिनों में बारिश का पानी जमा हो गया है। इसे लेकर आम आदमी पार्टी ने मोर्चा खोल दिया है। उन्होंने निगम से अपील की है कि तत्काल बारिश के पानी के निकासी के इंतजाम किए जाएं, अन्य आप कार्यकर्ता निगम में उग्र आंदोलन करेंगे। प्रदेश अध्यक्ष गोपाल साहू ने छत्तीसगढ़ के अनेक शहरों में बरसात से शहर में लगभग सभी जगह जलभराव की गंभीर समस्या पर कहा कि निगम प्रशासन को लापरवाही से यह भयावह स्थिति लगभग हर साल बनती है। प्रदेश महासचिव वदूद आलम ने कहा दुर्ग-भिलाई में हर साल थोड़ी सी बारिश से ही घरों में, दुकानों में पानी घुस जाता है।

स्कूल में कारगिल दिवस मनाया गया
दुर्ग। सरस्वती शिशु मंदिर उच्चतर माध्यमिक विद्यालय कसारीडीह में कारगिल विजय दिवस पर विविध देशभक्ति पूर्ण कार्यक्रम आयोजित किए गए। सर्वप्रथम दीप प्रज्वलन विद्यालय के प्राचार्य कृपा शर्मा द्वारा किया। उन्होंने कहा कि हमें सैनिकों का सम्मान करना चाहिए आज हम उनके कारण ही सुरक्षित अपने देश व घरों में रहते हैं। विविध कार्यक्रम में चित्रकला प्रतियोगिता, निबंध प्रतियोगिता हुई। कारगिल के विषय पर मीना देवांगन ने जानकारी दी।

निधन
श्यामसुंदर साहू
थान खमरिया। ग्राम चीजगांव के वरिष्ठ बुजुर्ग श्यामसुंदर साहू का रविवार सुबह 10 बजे आकस्मिक निधन हो गया। उनका दाह संस्कार दोपहर 3 बजे स्थानीय मुक्तिधाम में किया गया। वे बेनीराम साहू व दिलीप साहू के पिताजी और सेवाराज साहू के भैया थे। उनके निधन पर परिचितों ने शोक जताया है।

समस्या : जान जोखिम में डालकर गुजरना पड़ रहा

सम्बलपुर से मारो तक टूटी सड़कें मरम्मत नहीं, सिर्फ प्रस्ताव भेजा गया

हरिभूमि न्यूज़ ▶▶ नवागढ़

कभी नवागढ़ विधानसभा की सबसे बड़ी उम्मीद मानी जाने वाली नारायणपुर (चंदखुरी) से उमरिया तक की सड़क आज सवाल बन चुकी है। एडीबी की मदद से करीब 100 करोड़ रुपये की लागत से बनी यह 68 किलोमीटर लंबी सड़क, 8 साल के भीतर ही जर्जर होकर जानलेवा हो चुकी है। सड़क पर जगह-जगह डेढ़ से दो फीट गहरे गड्ढे बन गए हैं, खासकर खेड़ा से मारो के बीच का हिस्सा तो लगभग पूरी तरह से उखड़ गया है। दोपहिया वाहनों का गिरना आम हो गया है, जबकि चारपहिया वाहन चालकों को जान जोखिम में डालकर गुजरना पड़ रहा है।



ओर की पूरी पट्टी धंस चुकी है, कई स्थानों पर पुलिया जर्जर हो गई है। बरसात में पानी भरने से वाहनों का निकलना मुश्किल हो जाता है और अक्सर हादसे हो रहे हैं। लेकिन अब तक एक बार भी मरम्मत का काम नहीं हुआ है।

ओवरलॉड वाहनों की आवाजाही-बिलासपुर से कवर्धा की ओर जाने वाले भारी ट्रक लगातार इसी मार्ग से गुजरते हैं, जिससे सड़क पर अतिरिक्त भार पड़ा और परतें टूट गईं।

मार्ग का महत्व

यह सड़क नवागढ़ विधानसभा के सम्बलपुर, नवागढ़, छिरहा, दाढ़ी, नारायणपुर और मारो जैसे प्रमुख गांवों को जोड़ती है। यह एक ओर रायपुर-बिलासपुर

सबसे खराब स्थिति: सम्बलपुर से मारो के बीच

पूर्व जनपद सदस्य मुचकुंद राजपूत और प्रेमू वर्मा ने सड़क की स्थिति पर गहरी नाराजगी जताते हुए कहा कि सबसे बुरी हालत सम्बलपुर से मारो के बीच है। एक

सशिम में मनाया गया संघ का गुरुपूर्णिमा उत्सव



हरिभूमि न्यूज़ ▶▶ थानखमरिया

राष्ट्रीय स्वयंसेवक संघ उपखण्ड थानखमरिया का गुरु पूर्णिमा उत्सव सरस्वती शिशु मंदिर में संपन्न हुआ जिसमें मुख्य वक्ता आशीष तिवारी ने गुरुपूर्णिमा उत्सव, गुरु दक्षिणा का महत्व और संघ के कार्यक्षेत्र के बारे में विस्तार से बताया। इसके पूर्व आशीष तिवारी, ओमप्रकाश तथा विशेष अतिथि देवकुमार ताम्रकार ने

भगवा ध्वज की पूजा कर कार्यक्रम का शुभारंभ किया। आगे श्री तिवारी ने कहा भगवा ध्वज त्याग, तपस्या, शौर्य का प्रतीक है। भगवा ध्वज के आश्रय में हमें देश की संप्रभुता, हिंदुत्व के संगठन तथा समाज के उन्मुखीकरण की प्रेरणा मिलती है। सो साल की यात्रा में संघ हमेशा गतिमान रहा तथा भारत को वैभवाशाली बनाने प्रयत्नशील रहा। संघ को जानना है तो उसकी

शाखा में आना होगा जहाँ देश के नवनिर्माण की नींव रखी जाती है। गुरुदक्षिणा पर प्रकाश डालते हुये श्री तिवारी ने कहा कि चंदा लेना या अन्य माध्यम से धन संग्रह करना संघ की पद्धति नहीं है गुरुदक्षिणा से प्राप्त राशि से संघ के वर्ष भर के कार्य संपन्न होते हैं। इस अवसर पर उपस्थित सशिम के आचार्यों, गणमान्य नागरिकों, स्वयंसेवकों ने भगवा ध्वज की पूजा कर अपनी भेंट समर्पित की।

हरेली त्यौहार में विद्यार्थियों ने किया पौधरोपण, चखा गुलगुला भजिया

भिलाई। छत्तीसगढ़ कृषि महाविद्यालय धनोरा में हरेली त्यौहार बड़े जोश और उत्साह के साथ मनाया गया। इसमें बीएससी कृषि के छात्र-छात्राओं ने कृषि यंत्रों की पूजा की। छत्तीसगढ़ के पकवान चिला और कई प्रकार के भोग गुलगुला भजिया भी चढ़ाया। कॉलेज के छात्र छात्राओं में भूनेश साहू, डोजेश यादव, अनन्या शर्मा, नारायणी देवांगन, दिव्या देशमुख,

पायल सिन्हा, काजल सिन्हा, यासमीन साहू, दिशा वर्मा, भूमिका वर्मा, नीलिमा, श्रुति सोनी, निशा, वंदना, आकांक्षा, देवाशीष, साहित्य साहू, मोहनीशा, दिव्यांश, नरेश डडसेना, और स्टूडेंट्स यूनियन के प्रेसिडेंट प्रथम सोनी, वाइस प्रेसिडेंट पूर्वा डडसेना के साथ राष्ट्रीय सेवा योजना के कार्यक्रम अधिकारी विवेक पांडे मौजूद थे।



जिले के उर्वरक प्रतिष्ठानों का केंद्रीय टीम ने किया औचक निरीक्षण

हरिभूमि न्यूज़ ▶▶ दुर्ग

भारत सरकार द्वारा गठित संयुक्त केन्द्रीय निरीक्षण दल के सदस्य पीजी मिथानडौई, अवर सचिव उर्वरक एवं रसायन मंत्रालय नई



निरीक्षण के दौरान कोई भी गंभीर अनियमितताएं नहीं पाई गईं। निरीक्षण के दौरान ग्रीन फील्ड गंजपारा दुर्ग से जिक सल्फेट के 1 नमूना, अग्रवाल कमर्शियल दुर्ग से सिंगल सुपर फॉस्फेट के 2 नमूने तथा सुन्दरम एग्रोटेक नया गंज मण्डी धमधा रोड दुर्ग से बोरान 20 के 1 नमूना लेकर केन्द्रीय प्रयोगशाला फरीदाबाद भेजा गया। वहीं उक्त प्रतिष्ठानों को उर्वरक

नियंत्रण आदेश 1985 के प्रावधान का पालन करते हुए उर्वरक व्यवसाय किये जाने के निर्देश दिए गए। साथ ही उर्वरकों के थोक स्कंध का फुटकर स्कंध में पीओएस मशीन के माध्यम से त्वरित एक्वॉलेजमेंट कर पीओएस मशीन से ही भारत सरकार की डीबीटी इन फर्टिलाइजर के निर्देश का पालन करते हुये शत-प्रतिशत वितरण कराने के निर्देश दिए गए।

विधायक गजेन्द्र की पहल से बन रहा डोमशेड, जनता को जल्द मिलेगी सौगात



दुर्ग। दुर्ग शहर विधानसभा क्षेत्र के विभिन्न वार्डों में नागरिकों की लंबे समय से चली आ रही मांग को ध्यान में रखते हुए डोमशेड निर्माण कार्य तेजी से जारी है। विधायक गजेन्द्र यादव की पहल से यह विकास कार्य संभव हो सका है। शासन से प्राप्त स्वीकृति के पश्चात डोमशेड निर्माण कार्य शुरू हो गया है, जो आगामी कुछ महीनों में पूर्ण होकर जनता को समर्पित किया जाएगा। डोमशेड बनने से वार्डवासियों को धार्मिक, सांस्कृतिक, सामाजिक और सार्वजनिक आयोजनों के लिए एक सुरक्षित और सुसज्जित स्थल उपलब्ध होगा। विधायक गजेन्द्र यादव ने कहा कि डोमशेड के साथ-साथ आयोजनों के लिए मंच भी बनाए जाएंगे। विधायक गजेन्द्र यादव ने बताया कि इन कार्यों के साथ-साथ अन्य नागरिक सुविधाओं सड़क निर्माण, ड्रेनेज सुधार, स्ट्रीट लाइट्स, सामुदायिक भवनों का उन्नयन, आदि पर भी कार्य प्रगति पर है। उन्होंने सभी वार्डवासियों को आश्चर्य किया कि हर नागरिक की सुविधा और सम्मान हमारी प्राथमिकता है। डोमशेड वार्ड 19 दुर्गा मंच के पास, वार्ड 21 भगत सिंह स्कूल के सामने मैदान, वार्ड 59 साकेत कॉलोनी, वार्ड आदित्य नगर, वार्ड 18 मानस वाटिका के पास इसके अतिरिक्त अन्य वार्डों में भी निर्माण कार्य जारी है।

पानी निकासी व्यवस्था दुरुस्त करने कब्जेधारियों को जारी होंगे नोटिस

हरिभूमि न्यूज़ ▶▶ दुर्ग

सावन माह की रिमझिम फुहारों के बीच नगर निगम दुर्ग की महापौर अलका बाघमार वार्ड क्रमांक 37

■ महापौर और आयुक्त ने वार्डों का किया निरीक्षण



आजाद वार्ड के दौरे पर पहुंची। महापौर ने आयुक्त सुमित अग्रवाल, पार्षद एवं एमआईसी सदस्य शिव नायक सहित निगम अधिकारियों की टीम के साथ बारिश के मौसम में सफाई कार्यों और नालियों की स्थिति का निरीक्षण किया। उन्होंने गली नंबर 1 और 2 समेत वार्ड के कई हिस्सों का भ्रमण किया। दौरे के दौरान नालियों की सफाई, जलजमाव की स्थिति और जल निकासी की व्यवस्था देखी और सम्बंधित अधिकारियों से जरूरी जानकारी ली। निरीक्षण में यह बात

सामने आई कि कुछ नागरिकों द्वारा नालियों को ढंककर अतिक्रमण किया गया है, जिससे गंदा पानी घरों के सामने उठ रहा है और सफाई कार्य प्रभावित हो रहा है। इस पर महापौर ने अधिकारियों को निर्देश देते हुए कहा कि ऐसे सभी अतिक्रमणों पर नोटिस जारी करें और उन्हें तत्काल हटवाया जाए। उन्होंने यह भी कहा कि नालियों के ऊपर अतिक्रमण शहर की जल निकासी व्यवस्था में रुकावट पैदा करता है, जिससे बरसात में जलभराव की स्थिति बन जाती है।

महापौर बाघमार ने यह स्पष्ट निर्देश दिए कि वार्ड के अंतिम छोर स्थित नालों और नालियों की सफाई कार्य प्राथमिकता से पूर्ण कराई जाए। उन्होंने कहा कि जल निकासी के रास्ते बाधित न हों, इसके लिए नालियों की नियमित रूप से सफाई और मरम्मत आवश्यक है। बारिश के पानी का बहाव अवरुद्ध न हो, इसकी विशेष निगरानी की जानी चाहिए। निरीक्षण के दौरान एमआईसी सदस्य देवनारायण चंद्रकार, ज्ञानेश्वर ताम्रकार, दिनेश नेताम आदि मौजूद थे।

साइबर सुरक्षा पर जागरूकता कार्यक्रम

छात्राओं को साइबर क्राइम से किया गया सतर्क

हरिभूमि न्यूज़ ▶▶ दुर्ग

महिला एवं बाल विकास विभाग द्वारा आयोजित विज्ञान एवं वाणिज्य शिक्षण केंद्र विज्ञान विकास केंद्र में साइबर सुरक्षा, जागरूकता एवं व्यक्तिगत जानकारी की सुरक्षा, ऑनलाइन फ्रॉड और सोशल मीडिया की सावधानी के विषयों पर



■ ऑनलाइन फ्रॉड की सावधानियों पर किया जागरूक

जागरूकता कार्यक्रम का आयोजन किया गया। महिला एवं बाल विकास विभाग द्वारा छत्राओं को विभागीय जानकारी दी गई। इस कार्यक्रम में साइबर सेक्युरिटी एक्सपर्ट आरिफ एच खान, विज्ञान विकास केंद्र की प्रमुख उर्मिला ओझा,

महिला सशक्तिकरण केंद्र से विनिता गुप्ता जिला मिशन समन्वयक, लक्ष्मीकांत यादव जेंडर विशेषज्ञ, शिल्पी उपाध्याय, वित्तीय साक्षरता समन्वयक नारायण सोनी, डीईओ चंद्र प्रकाश पटेल जिला

समन्वयक चार्लेड लाईन, सखी से अर्साई साहू, केंद्र प्रशासन कविता डोरले, काउंसलर आईसीपीएस से सीता कन्नोजे, श्रद्धा एवं पैरामेडिकल स्टाफ, पेरालिगल कार्मिक उपस्थित रहे।

इन विषयों पर दी जानकारी

पुलिस विभाग से डॉ संकल्प राय, मोडल अधिकारी साइबर सेल दुर्ग छात्राओं को ऑनलाइन सुरक्षा पासवर्ड बनाने, द्वि खाते की उपयोगिता, बायोमेट्रिक पासवर्ड, मोबाइल सॉफ्टवेयर को समय-समय पर अपडेट करने के फायदे, साइबर बुलिंग, साइबर फिशिंग, हनी ट्रैप, डिजिटल अरेस्ट, मेटामोबिलिटी वेवसाइट, डेटिंग एप्ल्स जिसमें युवा पीढ़ी से प्रेम प्रसंग के माध्यम से आर्थिक क्षति पहुंचाई जाती है के बारे में विस्तार से बताया। माफिंग स्कैम जिसमें आसानी से किसी व्यक्ति के चेहरे को दूसरे व्यक्ति शरीर में फिट किया जा सकता है एवं स्कूल एकाउंट जैसे साइबर क्राइम से छात्राओं को सतर्क किया। साइबर क्राइम से संबंधित विभिन्न साइबर हेल्पलाइन नंबर 1930 की जानकारी दी गई।

छत्तीसगढ़ी व्यंग्य संग्रह कलंकपुर के कलंक का हुआ विमोचन

भिलाई। साहू मित्र सभा सुपेला के सभागार में साहित्य प्रकोष्ठ के तत्वावधान में पुस्तक विमोचन, वृक्षारोपण और काव्य गोष्ठों का आयोजन हुआ। प्रथम सत्र में डॉ. दीनदयाल साहू की कृति छत्तीसगढ़ी व्यंग्य संग्रह कलंकपुर के कलंक का विमोचन किया गया। डॉ. दीनदयाल साहू की अब तक छत्तीसगढ़ी और हिन्दी में विभिन्न विधाओं में 18 पुस्तकें प्रकाशित हो चुकी हैं। कार्यक्रम में मुख्य अतिथि के रूप में व्यंगकार विनोद साव उपस्थित रहे। इस कार्यक्रम की अध्यक्षता साहू मित्र सभा भिलाई के अध्यक्ष खेद राम साहू ने की। विशेष अतिथि के रूप में डॉ. वेदवती मंडावी साहित्यकार व प्रांतीय अध्यक्ष प्रगति महिला गोंडवाना समाज, डॉ. डीपी देशमुख संपादक कला परम्परा और अंगना के गोठ, डॉ. ऋचा ठाकुर प्राचार्य शासकीय नवीन संगीत महाविद्यालय दुर्ग, मणि मेखला शुक्ला प्राध्यापक राजनीति विज्ञान और डॉ. शबाना कल्याण स्नातकोत्तर महाविद्यालय ने अपनी सहभागिता दी। साहित्यकारों ने कहा कि कलंकपुर के कलंक पर विस्तार से अपनी बात रखी।

बिजनेस साइट

सुमीत बाजार में भारी छूट-सिर्फ 31 जुलाई तक, अंतिम 4 दिन शेष

रायपुर। सुमीत बाजार में चल रही अप टू 50 प्रतिशत ऑफ की विशेष छूट अब अपने अंतिम चरण में पहुंच गई है। मंस वियर एवं साड़ियों पर मिल रही यह विशेष छूट सिर्फ 31 जुलाई तक उपलब्ध रहेगी। ऐसे में खरीदारी के इच्छुक ग्राहकों के पास अब केवल 4 दिन का समय शेष है। ग्राहकों द्वारा इस सेल को जबरदस्त प्रतिसाद मिला है। खरीदारी का उत्साह सुमीत बाजार के सभी बांचों में स्पष्ट रूप से देखा जा सकता है। पारंपरिक से लेकर वेस्टर्न परिधानों तक, सभी वर्गों के लिए विशेष छूटों का लाभ उठाया जा रहा है। सुमीत बाजार ने हमेशा की तरह इस बार भी कुछ नया पेश करने का



प्रयास किया है, और उसे ग्राहकों से भरपूर समर्थन प्राप्त हो रहा है। चयने-चयने में फैली इसकी शाखाओं में ग्राहकों की भारी भीड़ देखी जा रही है। सुमीत बाजार प्रबंधन ने ग्राहकों से अपील की है कि वे इस अवसर का पूरा लाभ उठाएं, क्योंकि छूट की यह पेशकश सिर्फ 31 जुलाई तक ही मान्य है। सुमीत बाजार है छत्तीसगढ़िया-मतलब सबले बढ़िया।

